

आजा माँ बनभौरी आली,
भगत तेरे आवाज लगावे से,
आवाज लगावे से,
भगत मैया तने री बुलावे से,
हो आजा मां बनभौरी आली,
भगत तेरे आवाज लगावे से ॥

हो लाल चुनरिया सितारों वाली,
तेरी मां मगवाई,
पान सुपारी धजा नारियल,
भेट तेरी चढ़ाई,
हो सब भक्तो की मां मेरी,
यो बिगड़ी बनावे से,
हो आजा मां बनभौरी आली,
भगत तेरे आवाज लगावे से ॥

भवन तेरे पे मईया जी तेरा,
मेला लगता भारी,
मईया जी तुम दर्शन दे दो,
करके शेर सवारी,
हो सच्चे दिल से आवाज़ लगावे,
मईया दौड़ी आवे से,
हो आजा मां बनभौरी आली,
भगत तेरे आवाज लगावे से ॥

कोई कहे तने शेरावाली,
कोई कहे जोतावली,
कोई कहे तने पहाडावाली,
कोई कहे लाटावाली,
हो इकबे मईया झलक दिखाजा,
सब संकट मिटजे,
हो आज्ञा मां बनभौरी आली,
भगत तेरे आवाज लगावे से ॥

कहे बंटी सैनी यो सीवन आला,
मां बिगड़े काम बनाइए,
सबकी विपदा हरने आली,
तू सबके कष्ट मिटाइये,
हो एक बे मईया दर्शन दे दे,
जन्म सफल होज्ये,
हो आज्ञा मां बनभौरी आली,
भगत तेरे आवाज लगावे से ॥

आज्ञा माँ बनभौरी आली,
भगत तेरे आवाज लगावे से,
आवाज लगावे से,
भगत मैया तने री बुलावे से,
हो आज्ञा मां बनभौरी आली,
भगत तेरे आवाज लगावे से ॥

Writer & Singer Bunti Saini Siwan
M.8053740265
Kaithal Haryana

Source:

<https://www.bharattemples.com/aaja-maa-banbhor-i-aali-bhagat-tere-aawaj-lagave-se/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZJyhhKzSUD-Lt9Tw>